

KONKLUŻJONIJIET TAL-AVUKAT ĠENERALI

SHARPSTON

ipprezentati fil-25 ta' Frar 2010¹

1. Dawn huma t-tieni serje ta' proċeduri ta' nuqqas ta' twettiq ta' obbligu² li jikkontestaw t-traspożizzjoni mill-Awstrija tad-Direttiva Ghasafar³; dawn il-proċeduri jirreferu għal kwistjonijiet dwar l-portata tal-margini ta' diskrezzjoni ta' Stat Membru fl-implementazzjoni ta' din id-direttiva. Il-Kummissjoni qed titlob li jiġi kkonstatat skont l-Artikolu 226 KE⁴ li l-Awstrija naqset milli tissodisfa l-obbligi tagħha skont l-Artikolu 4(1) u (2) tad-Direttiva Ghasafar u l-Artikolu 6(2) moqri flimkien mal-Artikolu 7 tad-Direttiva Habitat⁵.

Ghasafar, jiġifieri l-Hansag fil-Land ta' Burgenland u ta' Nedere Tauern fil-Land ta' Steiermark; it-tieni, li l-Awstrija naqset milli tintroduċi protezzjoni legali xierqa għal parti miż-ŻPS li diġà ġew ikklassifikati.

Leġislazzjoni Komunitarja applikabbli

2. Il-Kummissjoni resqet żewġ ilmenti: l-ewwel, li l-Awstrija naqset milli tikklassifika b'mod korrett żewġ siti bħala żoni ta' protezzjoni speċjali (iktar 'il quddiem "ŻPS") skont l-Artikolu 4(1) u (2) tad-Direttiva

Id-Direttiva Ghasafar

1 — Lingwa oriġinali: l-Ingliż.

2 — L-ewwel waħda kienet il-kawża li waslet għas-sentenza tat-12 ta' Lulju 2007, Il-Kummissjoni vs L-Awstrija (C-507/04, Gabra p. I-5939), fejn il-Kummissjoni allegat nuqqas ta' traspożizzjoni tal-Artikoli 1(1) u (2), 5, 6(1), 7(1) u (4), 8, 9(1) u (2) u 11 tad-Direttiva Ghasafar. Barra minn dan, fis-sentenza tat-23 ta' Marzu 2006, Il-Kummissjoni vs L-Awstrija (C-209/04, Gabra p. I-2755), il-Kummissjoni allegat nuqqas li ċerti siti jiġu kklassifikati bħala ŻPS skont id-Direttiva Ghasafar u li jiġu ssodisfatti l-obbligi tad-Direttiva Habitat fir-rigward ta' proġett ta' kostruzzjoni.

3 — Direttiva tal-Kunsill 79/409/KEE, tat-2 ta' April 1979, dwar il-konservazzjoni ta' ghasafar selvaġġi (GU Edizzjoni Speċjali bil-Malti, Kapitolu 15, Vol. 1, p. 98).

4 — Li sar l-Artikolu 258 TFUE.

5 — Direttiva tal-Kunsill 92/43/KEE, tal-21 ta' Mejju 1992, dwar il-konservazzjoni tal-habitat naturali u fauna u flora selvaġġi (GU Edizzjoni Speċjali bil-Malti, Kapitolu 15, Vol. 2, p. 102).

3. Id-Direttiva Ghasafar, skont l-Artikolu 1(1), "hija dwar il-konservazzjoni tal-ispeċi kollha tal-ghasafar li jinsabu fin-natura fit-territorju Ewropew tal-Istati Membri [li għalihom japplika] it-Trattat". L-Artikolu 2 jobligha lill-Istati Membri biex "jieħdu il-miżuri meħtieġa biex iżommu l-popolazzjoni għall-ispeċi li ssir referenza għalihom fl-Artikolu 1 fil-livell li jikkorrispondi partikolarment għall-htigiet ekoloġiċi, xjentifiċi u kulturali, filwaqt li tteħed kunsiderazzjoni tal-htigijiet ekonomiċi u rekreazzjonali, jew biex tkun

adattata l-popolazzjoni ta' dawn l-ispeċi għal dak il-livell”.

4. L-Artikolu 3(1) jistipula li “[f]id-dawl tal-htigiet li ssir referenza għalihom fl-Artikolu 2, l-Istati Membri għandhom jiehd u l-miżuri meħtieġa biex jippriservaw, imantnu jew jirripristinaw diversità suffiċjenti u żoni ta' habitats għall-ispeċi kollha tal-ghasafar li ssir referenza għalihom fl-Artikolu 1”. L-Artikolu 3(2) jidentifika l-“kreazzjoni ta' żoni protetti” bhala wahda mill-miżuri “biex jippriservaw, imantnu jew jirripristinaw diversità suffiċjenti u żoni ta' habitats għall-ispeċi kollha tal-ghasafar li ssir referenza għalihom fl-Artikolu 1”.

5. L-Artikolu 4 jistipula:

“1. L-ispeċi msemmija fl-Anness I għandhom ikunu s-suġġetti ta' miżuri speċjali ta' konservazzjoni li jikkonċernaw l-habitats tagħhom bil-ghan li tkun assigurata s-salvazzjoni [sopravivenza] u r-riproduzzjoni tagħhom fiż-żona tad-distribuzzjoni tagħhom.

[F'dan ir-rigward], għandu jittiehed kont tal-:

- (a) ispeċi fil-periklu ta' estinzjoni;
- (b) ispeċi vulnerabbli għat-tibdil speċifiku fil-habitats tagħhom;

(ċ) ispeċi kkunsidrati rari minhabba popolazzjonijiet żgħar jew distribuzzjoni lokali ristretta;

(d) ispeċi oħra li jkollhom bżonn attenzjoni partikolari għar-raġunijiet tan-natura speċifika tal-habitats tagħhom.

Drawwiet u varjazzjonijiet fil-livelli tal-popolazzjoni għandhom ikunu mehuda inkonsiderazzjoni bhala sfond għal evalwazzjonijiet.

Stati Membri għandhom jikklassifikaw partikolarment l-aktar territorji tajbin fin-numru u daqs bhala żoni speċjali tal-protezzjoni għall-konservazzjoni ta' dawn l-ispeċi, b'konsiderazzjoni tal-htigijiet tagħhom ta' protezzjoni fiż-żona ġeografika tal-bahar u tal-art fejn tapplika din id-Direttiva.

2. L-Istati Membri għandhom jiehd u miżuri simili għall-ispeċi migratorji regolari mhux elenkati fl-Anness I, billi jzommu f'moħħom il-bżonn tagħhom għal protezzjoni fiż-żona ġeografika tal-bahar u tal-art fejn tapplika din id-direttiva, rigward iż-żoni ta' tghammir, tibdil u żoni fejn iqattgħu x-xitwa u postijiet ta' waqfien tul ir-rotot migratorji tagħhom. Għal dan il-ghan, l-Istati Membri għandhom jagħtu attenzjoni partikolari għall-protezzjoni fl-artijiet niedja u partikolarment għall-artijiet niedja ta' importanza nazzjonali.

3. L-Istati Membri għandhom jibgħatu lill-Kummissjoni l-informazzjoni kollha rilevanti sabiex din tkun tista' tiegħu inizjattivi xierqa bil-għan li tikkordina b'mod xieraq biex tassigura li ż-żoni li hemm provvduti fil-paragrafi 1 u 2 [hawn] fuq jiffurmaw koerenza shiħa li tkun konformi mal-htigijiet ta' protezzjoni ta' dawn l-ispeċi fiż-żona ġeografika tal-baħar u tal-art fejn tapplika din id-Direttiva.

prinċipali tal-liġi nazzjonali li jkunu adottaw fil-qasam irregolat minn din id-Direttiva.”

Id-Direttiva Habitat

4. Fir-rigward taż-żoni ta' protezzjoni msemija fil-paragrafi 1 u 2 [hawn] fuq, l-Istati Membri għandhom jieħdu l-passi xierqa biex jevitaw tniġġis jew deterjorazzjoni tal-habitat jew kwalunkwe tfixkil li jaffettwa l-għasafar, sakemm dawn jistgħu jkunu sinifikanti fil-kuntest tal-għanijiet ta' dan l-Artikolu. Barra minn dawn iż-żoni ta' protezzjoni, l-Istati Membri għandhom jistinkaw biex jevitaw it-tniġġis jew deterjorazzjoni tal-habitats.”

7. Il-premessi li ġejjin tal-preambolu għad-Direttiva Habitat huma rilevanti għal din il-kawża:

6. L-Artiklu 18 tad-Direttiva Għasafar jistipula:

[1] [...] il-preservazzjoni, il-protezzjoni u t-titjib tal-kwalità tal-ambjent, inkluż il-konservazzjoni tal-habitat naturali u tal-fawna u flora selvaġġi, huma għan essenzjali ta' interess ġenerali mfittex mill-Komunità, kif jidher fl-Artikolu 130 r⁶ tat-Trattat;

“1. L-Istati Membri għandhom idahhlu fis-seħħ il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva fi żmien sentejn min-notifika tagħha. [Huma] għandhom jinfurmaw bihom lill-Kummissjoni minnufih.

[...]

[5] [...] minhabba t-theddid għal ċerti tipi ta' habitat naturali u għal ċerti speċi, jeħtieġ li jitqiesu li għandhom jingħataw prijorità sabiex ikun hemm tħaddim bikri tal-miżuri biex jikkonservawhom;

2. L-Istati Membri għandhom jikkomunikaw lill-Kummissjoni t-testi tad-dispożizzjonijiet

6 — Li sar l-Artikolu 191 TFUE.

[6] [...] sabiex ikun żgurat li l-habitat naturali u l-ispeċi li huma ta' interess Komunitarju jkunu restawrati jew miżmuma sew f'livell favorevoli ta' konservazzjoni, jeħtieġ li jiġu nominati żoni speċjali ta' konservazzjoni sabiex jinholoq netwerk ekoloġiku Ewropew skont skeda speċifikata;

l-popolazzjonijiet tal-ispeċi tal-fawna u tal-flora selvaġġa fi stat favorevoli [...];

[...]

[7] [...] [i]ż-żoni kollha nominati, inklużi dawk li issa huma klassifikati jew fil-ġejjieni se jkun klassifikati bħala żoni speċjali mharsa skont [id-Direttiva Għasafar], jkollhom jiġu nkorporati f'network ekoloġiku Ewropew koerenti;

(j) *sit* tfisser żona definita ġeografikament li dwarha hemm indikat b'mod ċar safejn twassal;

[...]

[8] [...] jixraq, li f'kull żona nominata, jiġu mhaddma l-miżuri meħtieġa bbażati fuq l-għanijiet ta' konservazzjoni segwiti;

[...]"

(l) *żona speċjali ta' konservazzjoni* [⁷] tfisser sit ta' importanza għall-Komunità nominat mill-Istati Membri permezz ta' att statutorju, amministrattiv u/jew att kuntrattwali li bih il-miżuri meħtieġa ta' konservazzjoni huma applikati għall-manteniment jew għar-ripristinjar, fi stat ta' konservazzjoni favorevoli, tal-habitat naturali u/jew tal-popolazzjonijiet tal-ispeċi li għalihom is-sit ġie nominat;

8. Id-definizzjonijiet li ġejjin jidhru fl-Artikolu 1:

[...]"

“(a) *konservazzjoni* tfisser għadd ta' miżuri meħtieġa biex jiġu mantnuti jew ripristinati l-habitat naturali u

7 — Iktar 'il quddiem 'ZSK'.

9. L-iskop tad-Direttiva Habitat huwa stabbilit fl-Artikolu 2, li jistipula li l-għan tad-Direttiva huwa li “tikkontribwixxi biex tiġi żgurata l-bio-diversità permezz tal-konservazzjoni tal-habitat u tal-fawna u flora selvaġġa fit-territorju Ewropew tal-Istati Membri li jgħodd għalihom it-Trattat”; il-miżuri meħuda taħt id-Direttiva għandhom jiġu “ddisinjati biex iżommu jew jirripristinaw, fi stat ta’ konservazzjoni favorevoli, l-habitat naturali u l-ispeċi ta’ fawna u flora selvaġġa li huma ta’ interess għall-Komunità” u “[j]qisu] l-htigiet ekonomiċi, soċjali u kulturali u l-karatteristiċi reġjonali u lokali”.

10. L-Artikolu 3(1) jistipula: “Għandu jiġi stabbilit netwerk ekoloġiku Ewropew koerenti ta’ zoni speċjali ta’ konservazzjoni taħt l-isem ta’ Natura 2000.” Dak in-netwerk għandu jinkludi ż-zoni ta’ harsien speċjali kklassifikati mill-Istati Membri konformi mad-Direttiva Ghasafar.

11. Il-miżuri ta’ konservazzjoni li għandom jiġu stabbiliti għal ŻSK huma stabbiliti fl-Artikolu 6(1) u (2):

“1. L-Istati Membri għandhom jistabbilixxu l-miżuri ta’ konservazzjoni meħtieġa li jinkludu, jekk ikun meħtieġ, pjanijiet ta’ tmexxija xierqa disinjati speċifikament għas-siti jew imdahħla fil-pjaniet ta’ żvilupp l-oħra, u miżuri xierqa statutorji, amministrattivi jew kuntrattwali li jaqblu għal htigiet ekoloġiċi

tal-habitat naturali fl-Anness I u l-ispeċi fl-Anness II li hemm fis-siti.

2. L-Istati Membri għandhom jieħdu l-miżuri xierqa biex jevitaw, fiż-zoni speċjali ta’ konservazzjoni, id-deterjorament ta’ l-habitat naturali u l-habitat tal-ispeċi kif ukoll t-tfixkil tal-ispeċi li għalihom ġew nominati dawk iż-zoni, safejn dak it-tfixkil jista’ jkun sinifikanti fir-rigward tal-għanijiet ta’ din id-Direttiva.”

12. L-Artikolu 7 jistipula:

“L-obbligili joħroġu mill-Artikolu 6(2), (3) u (4) ta’ din id-Direttiva għandhom jissostitwixxu kull obbligu li joħroġ mill-ewwel sentenza tal-Artikolu 4(4) tad-[Direttiva Ghasafar] dwar iż-zoni klassifikati skont l-Artikolu 4(1) jew meqjusa bl-istess mod skont l-Artikolu 4(2) tiegħu, mid-data tal-implimentazzjoni ta’ din id-Direttiva jew mid-data tal-klassifikazzjoni jew l-għarfien minn Stat Membru taħt [id-Direttiva Ghasafar], meta d-data tal-aħħar tiġi aktar tard.”

13. Skont l-Artikolu 23, l-Istati Membri kienu obbligati li jimplementaw id-Direttiva Habitat fi żmien sentejn min-notifika tagħha.

Il-fatti rilevanti u l-proċedura

14. Wara li saret evalwazzjoni tan-netwerk ta' żoni protetti tal-Awstrija matul l-1999 u l-2000, il-Kummissjoni kkunsidrat li kien hemm nuqqas li għandu jimtela bin-nomina ta' siti protetti u fis-sistema legali għall-protezzjoni ta' għasafar selvaġġi u l-habitats tagħhom li jinsab f'dawk is-siti. Fit-23 ta' Ottubru 2001, hija baġtet ittra ta' intimazzjoni, li l-awtoritajiet Awstrijaċi wiegħbuha fl-2002 u fl-2003.

15. Fit-18 ta' Ottubru 2004, din baġtet ittra ta' intimazzjoni addizzjonali, fejn ġie allegat li l-Hansag fil-Land ta' Burgenland ma kinitx ġiet nominata bħala żona protetta għall-għasafar u li l-medda tas-sit f'Niedere Tauern fil-Land ta' Steiermark tnaqqset kien ġie ridott illegalment. L-Awstrija wiegħbet b'ittra tal-21 ta' Diċembru 2004 u għamlet numru ta' osservazzjonijiet supplimentari fl-2005 u fl-2006.

16. Il-Kummissjoni hadet il-pożizzjoni li l-Awstrija kienet baqgħet tikser l-obbligi tagħha skont id-dritt Komunitarju. Hija għalhekk tat opinjoni motivata fil-15 ta' Diċembru 2006. It-terminu ffissat biex titwieġeb dik l-opinjoni motivata skada fil-15 ta' Frar 2007. L-awtoritajiet Awstrijaċi wiegħbu fl-20 ta' Frar 2007 u baġtu ittra supplimentari fl-24 ta' Settembru 2007.

17. Il-Kummissjoni ma kinitx sodisfatta bir-risposta tal-Awstrija u konsegwentement resqet il-kawża preżenti fis-27 ta' Novembru 2007. Hija qed titlob li l-Qorti tal-Ġustizzja joghġobha:

— tiddikjara li, meta naqset li

- (a) tinnomina (fil-każ tal-*“Hansag”* fil-Land ta' Burgenland) jew tiddeimita (fil-każ tan-*“Niedere Tauern”* fil-Land ta' Steiermark) b'mod korrett, konformi ma' kriterji ornitoloġiċi, l-iktar territorji adatti fl-Awstrija, fin-numru u fid-daqs, bħala żoni ta' protezzjoni speċjali għall-konservazzjoni ta' speċi tal-għasafar skont l-Artikolu 4(1) u (2) tad-Direttiva Għasafar; u
- (b) tipprovdi protezzjoni legali għal parti miż-żoni ta' protezzjoni speċjali li diġà ġew innominati, konformi mal-htigijiet tal-Artikolu 4(1) u (2) tad-Direttiva Għasafar jew l-Artikolu 6(2) flimkien mal-Artikolu 7 tad-Direttiva Habitat,

ir-Repubblika tal-Awstrija naqset milli twettaq l-obbligi tagħha skont l-Artikolu 4(1) u (2) tad-Direttiva Għasafar u l-Artikolu 6(2) flimkien mal-Artikolu 7 tad-Direttiva Habitat; u

18. Il-Kummissjoni, l-Awstrija u l-Gvern Ġermaniż (li intervjena fil-proċedimenti) għamlu sottomissjonijiet orali waqt is-seduta.

żoni ta' konservazzjoni Ewropej⁸ mill-iskop tal-azzjoni fl-opinjoni motivata tagħha, imma madankollu inkludiethom fir-rikors tagħha. It-tieni, l-ilment tal-Kummissjoni li ŻPS ma għandhom ebda protezzjoni legali jew li din hija inadegwata ma huwiex identiku għal dak li sar fl-istadju tal-prekontenzjuż: ir-rikors pjuttost jintroduċi talbiet ġodda li l-miżuri ta' implementazzjoni jinkludu obbligi u projbizzjonijiet speċifiċi għal ŻPS u speċi u habitats partikolari. It-tielet, l-allegat nuqqas li tiġi pprovduta protezzjoni legali fil-Land ta' Salzburg, għalkemm issemma fl-opinjoni motivata, ma ġiex inkluz fl-ittra ta' intimazzjoni, u l-allegat nuqqas li tiġi pprovduta protezzjoni legali fin-Niederösterreich issemma għall-ewwel darba fir-rikors innifsu.

Ammissibbiltà

19. L-Awstrija tikkontesta l-ammissibbiltà tal-azzjoni, billi ssostni li l-iskop tar-rikors jestendi lil hinn minn dak tal-proċedura ta' qabel il-proċedura prekontenzjuża u li huwa nieqes mill-koerenza u l-preċiżjoni.

21. Fil-fehma tiegħi, ir-rikors tal-Kummissjoni huwa konsistenti mal-ilmenti stabbiliti fil-proċedura prekontenzjuża dwar l-allegat nuqqas li tiġi pprovduta sistema ta' protezzjoni legali f'kull parti tal-Awstrija.

L-iskop tar-rikors

20. L-Awstrija tissottometti li l-iskop tar-rikors imur lil hinn minn dak tal-proċedura prekontenzjuża fi tliet aspetti. L-ewwel, il-Kummissjoni ovvjament kienet eskcludiet ir-regolamenti nazzjonali tal-Awstrija rigward

22. Konformi mal-ġurisprudenza stabbilita tal-Qorti tal-Ġustizzja, is-sugġett tar-rikors mressaq skont l-Artikolu 226 KE huwa limitat mill-proċedura prekontenzjuża u r-rikors tal-Kummissjoni għandu jkun ibbażat fuq l-istess

⁸ — L-ebda waħda mill-partijiet ma tiddefinixxi t-terminu "żona ta' konservazzjoni Ewropea". Mill-opinjoni motivata tal-Kummissjoni nifhem li din tirreferi għal żoni li ġew nominati bħala parkijiet nazzjonali jew riżervi naturali li jaqgħu taht il-kompetenza tal-awtoritajiet tal-Land rilevanti. It-terminu ma jidherx li għandu l-istess tifsira bħal "ŻPS" jew bħal "ZSK". Madankollu, jidher ukoll li "żona ta' konservazzjoni Ewropea" jista' jkollha l-istess tifsira bħal ŻPS u ZSK.

ilmenti⁹. Dan il-prinċipju ma jzommx lill-Kummissjoni milli tispjega l-ilment tagħha f'iktar dettall fir-rikors dment ma tibdilx is-sugġett tat-tilwima¹⁰.

23. Fir-rigward tal-ewwel argument tal-Awstrija, fil-fehma tiegħi l-Kummissjoni tispjega fl-opinjoni motivata tagħha li ż-żoni ta' konservazzjoni Ewropej (siti li jaqgħu taħt il-kompetenza tal-awtoritajiet tal-Länder¹¹) jistgħu wkoll jiġu nominati bħala ŻPS. Madankollu hija tallega li l-ebda miżuri speċifiċi ta' protezzjoni legali ma ġew introdotti għal hafna minn dawn iż-żoni. Għalhekk, jidher li l-Kummissjoni qed tirreferi għal siti kklassifikati bħala żoni ta' konservazzjoni Ewropej fil-livell nazzjonali jew ta' reġjun li huma wkoll nominati bħala ŻPS skont id-Direttiva Għasafar bħala li huma inkluzi fl-iskop tal-proċedimenti fl-opinjoni motivata. Għalhekk, jien ma naqbilx mal-argument tal-Awstrija li dan l-ilment ġie inkluz f'ir-rikors mingħajr ma tqajjem fil-korrespondenza fil-prekontenzjuż.

24. Fir-rigward tat-tieni u t-tielet argumenti, l-ilment tal-Kummissjoni li l-protezzjoni legali għal ŻPS għandha tkun iffukata u speċifika telabora fuq l-argument preċedenti tagħha li l-protezzjoni legali għal siti nominati mhix adegwata. Meta tagħmel dan

il-Kummissjoni ma tibdilx l-iskop tal-azzjoni billi tintroduċi lment ġdid. Kemm fl-opinjoni motivata kif ukoll fir-rikors, il-Kummissjoni tikkonferma li l-ilmenti ma humiex limitati għas-siti partikolari msemmija bħala eżempju fil-faċi prekontenzjuż, imma jestendu għal kull parti tal-Awstrija.

25. Għalhekk, fil-fehma tiegħi għalkemm ir-rikors huwa iktar iddettaljat mill-ittra ta' intimazzjoni u l-opinjoni motivata, l-iskop tas-sugġett tat-tilwima kif inhu stabbilit fil-proċedura prekontenzjuż u r-rikors huma l-istess. Konsegwentement, jien ma naħsibx li minhabba dawn ir-raġunijiet il-kawża hija inammissibbli.

Nuqqas ta' koerenza u preċiżjoni

26. L-Awstrija ssostni li fl-ilmenti tagħha l-Kummissjoni tonqos milli tispeċifika liema regolamenti rigward ŻPS jonqsu milli jipprovdut protezzjoni legali adegwata. L-Awstrija ssostni li għalhekk ma tistax tistabbilixxi liema miżuri speċifiċi l-Kummissjoni tikkontendi li trid tadotta sabiex tirrimedja l-allegat ksur.

9 — Sentenza tal-11 ta' Settembru 1999, Il-Kummissjoni vs L-Irlanda (C-67/99, Gabra p. I-5757, punt 22 u l-ġurisprudenza ċċitata); ara wkoll is-sentenza tas-26 ta' April 2007, Il-Kummissjoni vs Il-Finlandja (C-195/04, Gabra p. I-3351, punt 18).

10 — Sentenza Il-Kummissjoni vs L-Irlanda, iċċitata fin-nota ta' qiegħ il-paġna 9, punt 23; ara s-sentenza Il-Kummissjoni vs Il-Finlandja, iċċitata wkoll fin-nota ta' qiegħ il-paġna 9, punt 18 u l-ġurisprudenza ċċitata.

11 — Ara n-nota ta' qiegħ il-paġna 6.

27. Hija ġurisprudenza stabbilita li l-opinjoni motivata u r-rikors għandhom jistabbilixxu l-ilmenti b'mod koerenti u preċiż biex

l-Istat Membru intimat ikun f'pożizzjoni li japprezza l-iskop eżatt tal-allegat ksur u sabiex jipprepara d-difiża tiegħu¹².

It-talbiet tar-rikors

28. Għalhekk, meta l-Kummissjoni tallega nuqqas ta' protezzjoni legali, din għandha tidentifika liema, jekk ikun hemm, protezzjoni legali teżisti u tispjega għalfejn qed tikkunsidra li dik il-protezzjoni legali ma hijiex suffiċjenti. Madankollu, in-nuqqas mill-Kummissjoni li tispjega dettalji li jikkonċernaw, pereżempju, ċerti ŻPS mhux bilfors irendi r-rikors impreciz jew inkoerenti.

29. Ma hemmx dubju li s-sugġett tat-tieni lment tal-Kummissjoni huwa l-allegata protezzjoni legali inadegwata taż-ŻPS fl-Awstrija. L-argument tal-Kummissjoni li l-protezzjoni legali għandha tkun iffukata u speċifika la hija ċara u lanqas tintfieh.

30. Għalhekk fil-fehma tiegħi, l-Awstrija kellha indikazzjoni suffiċjenti dwar ir-rikors tal-Kummissjoni sabiex tkun tista' tipprepara d-difiża tagħha.

12 — Sentenza tat-18 ta' Diċembru 2007, Il-Kummissjoni vs Spanja (C-186/06, Gabra p. I-12903, punt 18 u l-gurisprudenza ċitatata).

31. Il-gurisprudenza tal-Qorti tal-Ġustizzja tistqarr li huma biss iż-żoni li diġà huma kklassifikati bhala ŻPS li jaqgħu taht l-Artikoli 6(2) sa(4) u 7 tad-Direttiva Habitat, li ssostitwew id-dispożizzjoni fl-ewwel sentenza tal-Artikolu 4(4) tad-Direttiva Ghasafar¹³. Iż-żoni li għadhom ma ġewx innominati bhala ŻPS, imma li kellhom jiġu innominati, jibqgħu jaqgħu taht l-ewwel sentenza tal-Artikolu 4(4) tad-Direttiva Ghasafar¹⁴. Għalhekk, wiehed seta' ppretenda li meta l-Kummissjoni ressqet it-tieni lment tagħha, din kellha tidentifika s-siti speċifiċi b'mod ċar¹⁵ li ma ġewx innominati bhala ŻPS, biex tispjega għalfejn hija tikkunsidra li kellhom jiġu nnominati bhala tali u imbagħad tagħti r-raġunijiet għalfejn hija tikkunsidra li ma gietx osservata l-ewwel sentenza tal-Artikolu 4(4) tad-Direttiva Ghasafar¹⁶.

32. Il-Kummissjoni ma identifikatx iż-żoni li kellhom jiġu kklassifikati bhala ŻPS b'referenza għal informazzjoni dwar id-delimitazzjoni tas-siti rilevanti jew għal kriterji ornitologiċi li fuqhom l-adattabilità

13 — Sentenza tas-7 ta' Diċembru 2000, Il-Kummissjoni vs Franza (C-374/98, Gabra p. I-10799, punti 43 sa 46).

14 — Sentenza Il-Kummissjoni vs Franza, iċċitata fin-nota ta' qiegħ il-paġna 13, punt 47.

15 — Rigward it-tieni lment, il-Kummissjoni tidentifika ċerti siti li l-awtoritajiet Awstrijaċi kklassifikaw bhala ŻPS wara l-iskadenza tat-terminu ffixat fl-opinjoni motivata (pereżempju fil-Länder ta' Burgenland u Vjenna). Madankollu, il-Qorti tal-Ġustizzja ma hijiex f'pożizzjoni li tevalwa jekk l-ewwel sentenza tal-Artikolu 4(4) tad-Direttiva Ghasafar tapplikax għal dawk is-siti għar-raġunijiet stabbiliti fil-punt 80 iktar l-isfel.

16 — Ara, b'kuntrastrast ma' dan, is-sentenza tat-13 ta' Diċembru 2007, Il-Kummissjoni vs L-Irlanda, (C-418/04, Gabra p. I-10947, punti 169 sa 175), fejn il-Kummissjoni għażlet li tinkludi siti li ma kienux ġew ikklassifikati bhala ŻPS fl-iskop tal-azzjoni, u allegat nuqqas li tiġi applikata l-ewwel sentenza tal-Artikolu 4(4) tad-Direttiva Ghasafar.

għal klassifikazzjoni tiġi evalwata¹⁷. Bl-istess mod hija naqset milli tagħmel xi sottomissjoni speċifika dwar jekk l-ewwel sentenza tal-Artikolu 4(4) tapplikax għal dawk iż-żoni u, jekk dan huwa l-każ, għalfejn tikkunsidra li l-Awstrija naqset milli tikkonforma mal-obbligi tagħha skont dik id-dispożizzjoni.

Id-dritt

L-ewwel ilment — In-nuqqas li tiġi nnominata il-Hansag bhala ŻPS u t-tnaqqis miż-ŻPS tan-Niedere Tauern

33. Konsegwentement, il-Qorti tal-Ġustizzja ma hijiex f'pożizzjoni li tevalwa jekk l-ewwel sentenza fl-Artikolu 4(4) għandhiex tapplika għal żoni fl-Awstrija li ma humiex ikklassifikati bhala ŻPS, imma li kellhom jiġu nnominati bhala tali.

Il-Hansag

34. Il-Qorti tal-Ġustizzja enfasizzat li l-obbligu tal-Istati Membri li jwettqu l-implementazzjoni preċiża tad-Direttiva Ghasafar hija partikolarment importanti, għaliex huma fdati bit-treġija tal-wirt komuni¹⁸. F'każ fejn issir allegazzjoni ta' traspożizzjoni mhux adegwata, bl-istess mod huwa importanti għall-Kummissjoni li tiżgura li l-Qorti għandha għad-dispożizzjoni tagħha l-elementi kollha neċessarji li jaġġmluha possibbli għaliha li teżamina u tevalwa jekk l-Istat Membru intimat wettaqx l-obbligi tiegħu taht id-dritt Komunitarju — haġa li l-Kummissjoni manifestament naqset milli tagħmel.

35. Il-Kummissjoni ssostni li d-Direttiva Ghasafar tobbliga lill-Istati Membri li jikklassifikaw bhala ŻPS is-siti kollha l-iktar adatti fin-numru u fid-daqs għall-konservazzjoni tal-ispeċi elenkati fl-Anness I u li tiehu miżuri simili għal speċi migratorji li jinsabu regolament (mhux elenkati fl-Anness I) rigward iż-żoni tar-riproduzzjoni, tal-hrif u ta' fejn iqattgħu x-xitwa tagħhom u l-postijiet fejn jieqfu biex jistrieħu matul ir-rotot migratorji tagħhom. Il-Hansag ġiet identifikata bhala l-iktar territorju adatt għall-protezzjoni ta' ċerti speċi ta' ghasafar, jiġifieri l-*Otis tarda*, (pitarrun) iċ-*Circus pyargus* (bughadam griz) u l-*Asio flammeus* (kokka tal-widnejn qosra).

17 — Ara s-sentenza, Il-Kummissjoni vs L-Irlanda, iċċitata fin-nota ta' qiegħ il-paġna 16, punt 47, fejn il-Qorti tal-Ġustizzja indikat li sabiex tikklassifika l-iktar żoni adatti bhala ŻPS huwa meħtieġ li tiġi aġġornata d-data xjentifika biex tiġi stabbilita s-sitwazzjoni tal-iktar speċi fil-perikolu u l-ispeċi li jikkostitwixxu l-wirt komuni tal-Komunità.

18 — Sentenza tal-20 ta' Ottubru 2005, Il-Kummissjoni vs Ir-Renju Unit (C-6/04, Gabra p. l-9017, punt 25 u l-ġurisprudenza ċċitata); ara wkoll is-sentenza Il-Kummissjoni vs L-Awstrija, iċċitata fin-nota ta' qiegħ il-paġna 2 (C-507/04, punt 277).

36. L-Awstrija kkonfermat li l-Hansag ġiet ikklassifikata bhala ŻPS fit-3 ta' Awwissu 2008.

37. Evidentement, l-Awstrija ma kklassifikatx il-Hansag bhala ŻPS fit-terminu ffixsat fl-opinjoni motivata li skada fil-15 ta' Frar 2007. Għalhekk, f'dan ir-rigward, ir-rikors tal-Kummissjoni huwa fondat.

39. L-Awstrija taċċetta li ż-zona mnaqqsa ma hijiex suffiċjenti biex tipprovdi protezzjoni għal tliet speċi ta' għasafar (il-frieh taċ-*Charadrius morinellus*, tal-*Bonasa bonasia* u tal-*Picus canus*) u għalhekk dawn għandhom jitkabbru. Madankollu, hija ma taqbilx li ż-ŻPS jehtiegu li jiġu estiżi għall-konfini originali biex jinkludu l-ispeċi tal-foresta *Aegolius funereus*, *Glaucidium passerinum*, *Dryocopus martius* u *Picoides tridactylus*.

In-Niedere Tauern

38. Il-Kummissjoni tikkunsidra li d-deċiżjoni oriġinali tal-Awstrija tat-3 ta' Novembru 1997 li tikklassifika s-sit bhala li jinkludi medda ta' 169 000 ettari kienet saret skont l-Artikolu 4(1) tad-Direttiva Għasafar. Madankollu, il-Kummissjoni ssostni li meta sussegwentement iddeċidiet darbtejn li tnaqqas id-daqs taż-ŻPS tan-Niedere Tauern (b'31 258 ettaru fl-1999 u mbagħad b'50 600 ettaru iehor fl-2001), b'mod li ma kienx konsistenti mal-informazzjoni ornitoloġika disponibbli, l-Awstrija naqset li tissodisfa l-obbligi tagħha. Il-Kummissjoni ssostni li ż-żewġ tnaqqis kellhom impatt negattiv fuq ċerti speċi ta' għasafar tal-foresta li normalment ibejtu f'altitudni inqas minn 1 500 metru fuq il-livell tal-baħar — *Aegolius funereus* (kokka ta' Tengalm), *Glaucidium passerinum* (kokka nana), *Dryocopus martius* (tektiek is-siġar iswed) u *Picoides tridactylus* (tektiek is-siġar bi tlett iswaba) — u ż-zoni fejn jagħmlu l-bejta biex irabbu l-frieh taċ-*Charadrius morinellus* (birwina) tal-*Bonasa bonasia* (haġla qastanija) u tal-*Picus canus* (tektiek is-siġar b'rasu griża).

40. Skont il-ġurisprudenza stabbilita¹⁹, l-Istati Membri huma obbligati jikklassifikaw bhala ŻPS is-siti kollha li, abbażi ta' kriterji ornitoloġiċi, jidhru li huma l-iktar adatti għall-konservazzjoni tal-ispeċi elenkati fl-Anness I, u għandhom jittiehdu miżuri simili għal speċi migratorji taħt Artikolu 4(2). Għe kkonstatat ukoll mill-Qorti tal-Ġustizzja li l-margini ta' diskrezzjoni tal-Istati Membri fl-għażla tal-iktar territorji adatti għall-klassifikazzjoni bhala ŻPS tikkoncerna mhux kemm huwa xieraq li t-territorji li jidhru li huma l-iktar xierqa jiġu kklassifikati bhala ŻPS skont kriterji ornitoloġiċi, imma biss l-applikazzjoni ta' dawk il-kriterji sabiex jiġu identifikati l-iktar territorji adatti għall-konservazzjoni tal-ispeċi elenkati fl-Anness I²⁰.

¹⁹ — Sentenza Il-Kummissjoni vs L-Irlanda, iċċitata fin-nota ta' qiegħ il-paġna 16 (C-418/04, punt 37 u l-ġurisprudenza ċċitata).

²⁰ — Sentenza Il-Kummissjoni vs L-Awstrija, iċċitata fin-nota ta' qiegħ il-paġna 2 (C-209/04, punt 33 u l-ġurisprudenza iċċitata).

41. Il-Kummissjoni tibbaża ruhha fuq rapport ornitologiku²¹ (ikkummissjonat mil-Land ta' Steiermark) sabiex issostni li l-konfini originali tas-sit għandhom jiġu ristabbiliti.

42. L-Awstrija tirrikonoxxi li l-informazzjoni xjentifika u ornitologika turi li n-Niedere Tauern hija fost l-iktar zoni importanti fil-pajjiż bħala habitat għal tal-inqas disa' speċi ta' għasafar tal-foresta u tal-Alpi²². L-Awstrija taċċetta li l-istudju li ġie invokat mill-Kummissjoni jinkludi kriterji ornitoloġiċi, imma imbagħad fl-elaborazzjoni tar-rapport tistaqsi dak li tiddekrivi bħala “[n-nuqqas ta'] data li tkun suffiċjenti sabiex isservi ta' bażi għal delimitazzjoni teknika ċerta”²³. Fl-ahħar nett, l-Awstrija targumenta li għalkemm hija taċċetta li l-foresta alpina tipprowdi habitat għall-ispeċi identifikati mill-Kummissjoni, minnu nnifsu dak mhux bażi suffiċjenti biex tinkludi dawk iż-zoni fiż-ŽPS.

43. Jidher li ma huwiex ikkontestat li d-delimitazzjoni originali tas-sit kienet ibbazata fuq kriterji ornitoloġiċi u għalhekk

kienet saret skont l-Artikolu 4(1) tad-Direttiva Ghasafar. Madankollu, il-partijiet ma jaqblux dwar jekk it-tnaqqis tad-daqs tas-sit huwiex konsistenti mad-Direttiva.

44. Id-Direttiva Ghasafar innifisha ma tgħid x'għandu jiġri jekk Stat Membru jkun jixtieq inaqqas id-daqs ta' sit ezistenti. Għalhekk huwa mehtieġ li wiehed johroġ, wara li jikkunsidra l-għanijiet u l-oġġettivi kemm tad-Direttivi dwar l-Ghasafar u l-Habitats.

45. Fil-fehma tiegħi, ladarba ŽPS, konformi mal-materjal ornitologiku, giet innominata bħala li tidher li hija l-iktar adatta għall-ispeċi inkwistjoni²⁴, Stat Membru li sussegwentement ikun jixtieq inaqqas il-medda geografika ta' dik iż-ŽPS għandu jkollu prova xjentifika u ornitologika aġġornata sabiex isostni l-asserzjoni (implicita) tiegħu li jista' jagħmel dan mingħajr ma jipperikola l-livell ta' protezzjoni mitluba²⁵. Jekk dak it-test jiġi ssodisfatt, fil-fehma tiegħi Stat Membru jista' jaġġusta l-medda

21 — Ir-rapport ta' H. Gallaun, P. Sackl, C. Praschk, M. Schardt u P. Trinkaus (2006), iċċitat fin-nota ta' qiegħ il-paġna 48, fil-punt 44, tar-rikors tal-Kummissjoni [“Gallaun *et al* (2006)”. Fir-rikors tagħha, il-Kummissjoni tagħmel ukoll referenza għar-rapport Lentner tal-2004, “Osservazzjonijiet ornitoloġiċi fil-qafas tar-riduzzjoni taz-Zona Speċjali Mharsa tan-Niedere Tauern fil-kuntest tad-Direttiva Ghasafar 79/409/KEE” [iktar il quddiem “Lentner (2004)”].

22 — Peress li dawn ma ġewx identifikati mill-Awstrija, lanqas jien ma nista' naghmel dan.

23 — L-Awstrija tibbaża fuq studju sussegwenti ta' Josef Eisner tat-18 ta' Diċembru 2007 dwar iż-ŽPS tan-“Niedere Tauern” AT2209000 [“Eisner (2007)”].

24 — Sentenza Il-Kummissjoni vs L-Irlanda, iċċitata fin-nota ta' qiegħ il-paġna 16, punt 37 u l-ġurisprudenza ċċitata.

25 — Ara l-punt 40 iktar 'il fuq. Stat Membru għandu jiżgura ruhu, billi jikkummissjona jew jikseb studju xieraq, li ż-żona ta' ŽPS tista' titnaqqas mingħajr ma jiġu pperikolati l-għanijiet tad-Direttiva qabel ma jawtorizza tali tnaqqis. Jien naċċetta li Stat Membru jista' jissupplimenta l-provi disponibbli waqt il-proċedura prekontenzjuża, sal-iskadenza tat-terminu ffixsat fl-opinjoni motivata tal-Kummissjoni. Ara wkoll is-sentenza tat-28 ta' Ġunju 2007, Il-Kummissjoni vs Spanja (C-235/04, Gabra p. I-5415, punti 23 u 24).

ġeografika ta' ŻPS. Imbagħad ikun meħtieġ li l-Kummissjoni, li għandha fuqha l-oneru tal-prova fil-kuntest ta' kwalunkwe proċediment ta' ksur sussegwenti²⁶, tressaq il-materjal neċessarju biex turi li l-provi li bbaża fuqhom l-Istat Membru ma kinux adegwati jew difettużi²⁷.

għan-nuqqas manifest ta' ġustifikazzjoni teknika għat-tnaqqis tal-1999 u 2001. Konsegwentement, l-Awstrija ma resqitx informazzjoni xjentifika rilevanti li turi li l-obbligi tagħha skont l-Artikolu 4(1) u (2) tad-Direttiva Ghasafar setgħu jiġi ssodisfatti bit-tnaqqis taż-ŻPS.

46. Fil-kawża preżenti, l-Awstrija ma ppreżentat l-ebda materjal ornitoloġiku lill-Qorti tal-Ġustizzja biex turi li la t-tnaqqis tal-1999 u lanqas dak tal-2001 fid-daqs taż-ŻPS Nedere Tauern ma kienu ġġustifikati meta dawn saru. Skont il-ġurisprudenza stabbilita tal-Qorti tal-Ġustizzja, sabiex jiġu kklassifikati l-iktar żoni xierqa bħala ŻPS, l-Istati Membri għandhom jużaw l-iktar informazzjoni xjentifika aġġornata li tkun disponibbli — f'kazijiet fejn ikunu nbdew proċedimenti dwar ksur, dan il-materjal għandu jkun disponibbli sal-aħħar tat-terminu ffixsat fl-opinjoni motivata²⁸.

48. Jien inżid li l-argument tal-Awstrija li obbligu li testendi s-sit għall-konfini oriġinali tiegħu għandu jkun ibbażat fuq data li hija ċerta, ma hijiex sostnuta bil-formulazzjoni tad-Direttiva Ghasafar; u li ma tresqet ebda informazzjoni xjentifika quddiem il-Qorti tal-Ġustizzja li turi li l-Artikolu 4(1) u (2) tad-Direttiva Ghasafar jista' jiġi ssodisfatt billi jiġu kklassifikati siti oħrajn bħala ŻPS fir-rigward tal-ispeċi ta' ghasafar identifikati mill-Kummissjoni.

47. L-Awstrija issa qed tipprova tibbaża ruhha fuq Eisner (2007) sabiex ixxejjen il-materjal xjentifiku mressaq mill-Kummissjoni. Fil-fehma tiegħi, madankollu, dan l-istudju — li tlesta fis-6 ta' Diċembru 2007, hafna wara li kien skada t-terminu ffixsat biex tikkonforma mal-opinjoni motivata (15 ta' Frar 2007) — ma tistax tinvokah issa biex tagħmel tajjeb

49. Għalhekk jien nikkunsidra li dan l-ilment huwa fondat.

26 — Is-sentenza tas-6 ta' Novembru 2003, Il-Kummissjoni vs Ir-Renju Unit (C-434/01, Gabra p. l-13239, punt 21 u l-ġurisprudenza iċċitata); ara wkoll is-sentenza Il-Kummissjoni vs L-Irlanda, iċċitata fin-nota ta' qiegħ il-paġna 16, punt 167.

27 — Skont il-ġurisprudenza stabbilita tal-Qorti tal-Ġustizzja, l-Inventarju ta' Zoni Importanti tal-Ghasafar fil-Komunità Ewropea, ippubblikat fl-1989 u fl-2000, magħrufa rispettivament bħala "IBA 1989" u "IBA 2000", huwa meqjus bħala l-iktar studju awtorevoli fil-qasam: ara s-sentenza Il-Kummissjoni vs L-Irlanda, iċċitata fin-nota ta' qiegħ il-paġna 16, punti 40 u 48. F'din il-kawża, il-Kummissjoni qagħdet fuq żewġ rapporti: Lentner (2004) u Gallaun *et al* (2006).

28 — Ara s-sentenza Il-Kummissjoni vs L-Irlanda, iċċitata fin-nota ta' qiegħ il-paġna 16, punt 47 u l-ġurisprudenza iċċitata.

It-tieni lment — In-nuqqas li tiġi introdotta sistema legali effettiva għal ŻPS

50. Fl-interess taċ-ċarezza, jien se naqsam l-analizi tiegħi dwar it-tieni lment f'żewġ partijiet. L-ewwel jien se nikkunsidra l-argument ġenerali ta' prinċipju

tal-Kummissjoni dwar il-portata tad-diskrezzjoni li jgawdu minnha l-Istati Membri fil-mod li huma jimplementaw id-Direttivi dwar l-Ghasafar u l-Habitat (il-kwistjoni li instigat l-intervent tal-Ġermanja f'dawn il-proċedimenti). Imbagħad ser nġhad biex neżamina, reġjun b'reġjun, l-ilmenti speċifiċi tal-Kummissjoni.

Il-margini ta' diskrezzjoni

51. Il-Kummissjoni targumenta li, sabiex issir implementazzjoni xierqa tad-Direttivi dwar l-Ghasafar u l-Habitat, għandhom jiġu adottati miżuri speċjali ta' konservazzjoni f'forma li tiżgura li jiġu introdotti obbligi vinkolanti u projbizzjonijiet biex jipprovdur protezzjoni għal ŻPS, u dawk il-miżuri għandhom jiġu adottati fl-istess att li jikklassifika ż-żona bħala ŻPS.

52. L-Awstrija ssostni li l-formulazzjoni tad-Direttivi dwar l-Ghasafar u l-Habitat ma tippreskrivix il-forma tal-miżuri mehtieġa għall-implementazzjoni tagħhom. Huwa mehtieġ biss li jiġi kkunsidrat li jiġu introdotti projbizzjonijiet speċifiċi fejn ikun hemm indikazzjonijiet li huwa probabbli li jkun hemm deterjorament fil-kundizzjonijiet eżistenti fis-sit. Barra minn dan, fejn siti huma suġġetti għal miżuri ġenerali ta' konservazzjoni skont ir-regoli nazzjonali li jipproteġu l-ispeċi kollha, tkun teżisti protezzjoni *de facto* apparti minn dik mehtieġa mid-Direttiva Ghasafar.

53. Il-Gvern Ġermaniż jargumenta li ma huwiex neċessarju li għal kull ŻPS jiġu introdotti obbligi u projbizzjonijiet speċifiċi f'att legali li jorbot.

54. Fil-fehma tiegħi l-argument prinċipali tal-Kummissjoni li għandhom jiġu adottati miżuri speċjali ta' konservazzjoni permezz ta' obbligi jew projbizzjonijiet li jorbtu mhux iġġustifikat mill-prinċipji ġenerali tad-dritt Komunitarju jew mill-formulazzjoni tad-Direttivi dwar l-Ghasafar jew il-Habitat²⁹.

55. Huwa magħruf li, skont it-tielet paragrafu tal-Artikolu 249 KE³⁰, direttiva għandha torbot lil kull Stat Membru li hija indirizzata lilu f'dak li għandu x'jaqsam mar-rizultat li jrid jinkiseb, iżda tħalli l-għażla tal-forom u metodi tal-implementazzjoni f'idejn l-awtoritajiet nazzjonali³¹. Għalhekk l-Awstrija bħal kull Stat Membru ieħor, tista' tagħzel il-forma u l-metodi għall-implementazzjoni tad-Direttivi dwar l-Ghasafar u l-Habitat.

56. Waqt is-seduta l-Kummissjoni rrikonoxxiet li ma hemm xejn fil-formulazzjoni la tad-Direttivi dwar l-Ghasafar u lanqas tal-Habitat li jissuġġerixxi li l-protezzjoni legali ta' ŻPS għandha tkun inkorporata fl-istess att

29 — F'dak li ġej, ir-referenzi għad-Direttivi dwar l-Ghasafar u l-Habitat jirrigwardaw id-dispożizzjonijiet speċifiċi li dwarhom hawnhekk teżisti kwistjoni: l-Artikolu 4(1) u (2) tad-Direttiva Ghasafar; u l-Artikolu 6(2) flimkien mal-Artikolu 7 tad-Direttiva Habitat.

30 — Li sar l-Artikolu 288 TFUE.

31 — Fil-kuntest preżenti, ara s-sentenza Il-Kummissjoni vs L-Irlanda, iċċitata fin-nota ta' qiegħ il-paġna 16, punt 157 u l-ġurisprudenza ċċitata.

li jikklassifika sit bħala ŻPS. Bl-istess mod, il-formulazzjoni tad-direttivi ma tistipulax li miżuri speċjali ta' konservazzjoni jistgħu biss jieħdu l-forma ta' obbligi u projbizzjonijiet speċifiċi.

57. Għalhekk, fil-fehma tiegħi approċċ li jfittex li jippreskrivi l-forma u l-metodu ta' implementazzjoni huwa inkonsistenti kemm mal-formulazzjoni tal-leġiżlazzjoni speċifika li dwarha hawnhekk teżisti kwistjoni kif ukoll mal-prinċipji ġenerali tad-dritt Komunitarju.

58. Numru ta' kunsiderazzjonijiet oħra wkoll jimmilitaw kontra l-approċċ sostnut mill-Kummissjoni.

59. Id-Direttivi dwar l-Ghasafar u l-Habitat għandhom għanijiet simili, jiġifieri li jiżguraw il-bijodiversità permezz tal-konservazzjoni tal-habitats naturali u, fil-każ tal-għasafar, tal-ispeċi kollha li jeżistu b'mod naturali fl-istat selvaġġ³². Iż-ŻPS stabbiliti skont id-Direttiva Ghasafar jingibu fi hdan l-ambitu ta' Natura 2000, li hija stabbilita bħala netwerk ekoloġiku Ewropew koerenti skont id-Direttiva Habitat³³. Għalhekk fil-fehma tiegħi, kif sostnejt fil-kawża Stadt Papenburg³⁴, jidher li hemm rabta mill-qrib bejn iż-żewġ Direttivi

u li dawn għandhom jiġu interpretati b'mod konsistenti.

60. L-Artikolu 6(1) tad-Direttiva Habitat jistabbilixxi numru ta' miżuri possibbli li jistgħu jiġu adottati għal ŻSK, inklużi miżuri statutorji amministrattivi jew kuntrattwali li jikkorrispondu għall-htigijiet ekoloġiċi tal-habitats naturali tal-ispeċi inkwistjoni. Fil-fehma tiegħi l-Istati Membri għandhom ikunu f'pożizzjoni li jkollhom rikors għal firxa simili ta' għażliet meta jiġu adottati miżuri speċjali ta' konservazzjoni taht id-Direttiva Ghasafar³⁵.

61. F'dak ir-rigward, l-Artikolu 4(1) u (2) tad-Direttiva Ghasafar jistipula li l-għan tal-miżuri speċjali ta' konservazzjoni li jikkonċernaw l-habitats tal-ispeċi elenkati fl-Anness I u għal speċi migratorji (mhux elenkati fl-Anness) huwa li jiżgura s-sopravivenza u r-riproduzzjoni fiż-żona ta' distribuzzjoni tagħhom. Biex jagħmlu t-traspożizzjoni ta' dak l-obbligu, l-Istati Membri għandhom jevalwaw u jintroduċu miżuri xierqa biex jiżguraw li habitat jiġi ppreservat, miżmum u/jew irrpristinat sabiex jiġu ssodisfatti l-għanijiet tal-Artikolu 4(1) u (2) tad-Direttiva Ghasafar. Imma, dan ma jfissirx li jistgħu jintużaw biss miżuri li jintroduċu projbizzjonijiet u obbligi biex jingħata effett lid-Direttivi dwar l-Ghasafar u l-Habitat. Lanqas ma jfisser li projbizzjonijiet u obbligi għandhom jiġu użati f'kull każ (anki fejn ġew promulgati miżuri oħrajn).

32 — L-Artikolu 1 tad-Direttiva Ghasafar u l-Artikolu 2 tad-Direttiva Habitat.

33 — L-Artikolu 3(1) u s-seba' premessa tal-preambolu għad-Direttiva Habitat.

34 — Il-punt 34 tal-konklużjonijiet tiegħi fil-kawża Stadt Papenburg (sentenza tal-14 ta' Jannar 2010, C-226/08, Ġabra p. I-131).

35 — Iż-ŻSK ġiet introdotta fid-Direttiva Habitat, ara l-punti 8 u 11 iktar 'il fuq. Iż-ŻSK hija l-klassifikazzjoni parallela għal siti skont id-Direttiva Ghasafar.

62. Pereżempju, il-projbizzjonijiet huma strumenti utli li jagħtu protezzjoni kontra sors identifikat ta' hsara. Bl-istess mod l-obbligi huma utli meta l-persuna li għandha ssir is-sugġett tar-regola hija faċilment identifikabbli. Madankollu, miżuri bħal dawn ma humiex se jitrattaw neccessarjament kull eventwalità b'mod komprensiv. Għalhekk, la waħda u lanqas l-oħra jistgħu ma jkunu adatti biex jipprovdu protezzjoni effettiva kontra hsara potenzjali li ma ġietx għal kollox identifikata. F'każ bħal dan jista' ikun neccessarju li jingħataw poteri lill-awtoritajiet kompetenti biex jieħdu azzjoni pożittiva pjuttost milli jirreaġixxu billi joħroġu projbizzjonijiet jew obbligi.

63. Il-htieġa li jiġu introdotti miżuri speċjali ta' konservazzjoni għandhom ikunu sugġetti għal reviżjoni. Il-kundizzjonijiet ambjentali jinbidlu. Għaldaqstant l-Istati Membri għandhom bżonn li jkollhom ftit tal-flessibilità fl-għodod li jużaw³⁶.

64. Il-Kummissjoni targumenta li l-Istati Membri ma jistgħux jużaw miżuri differenti

f'reġjuni differenti. Jien ma naqbilx ma' dan. Id-Direttiva Ghasafar tobligha lill-Istati Membri li jadottaw miżuri li huma adatti għall-ispeċi inkwistjoni. Inevitabbilment, miżuri differenti jistgħu jkunu adatti biex jiproteġu speċi li tbejjiet f'żona fejn il-veġetazzjoni hija ddominata mill-mergħat imqabbla ma' speċi li jabitaw fil-foresti u li jbejtu fis-siġar. Il-miżuri se jvarjaw skont jekk humiex meħtieġa biex jippreservaw, iżommu jew jirpristinaw diversità u żoni suffiċjenti ta' habitats għall-konservazzjoni ta' ghasafar.

65. Fil-fehma tiegħi, għalhekk l-Istati Membri għandhom jiddisponu minn firxa shiha ta' miżuri li jistgħu jagħzlu minnhom sabiex jimplementaw id-Direttivi dwar l-Ghasafar u l-Habitat.

66. Il-Kummissjoni tagħmel tliet sottomissjonijiet speċifiċi rigward is-sustanza tal-miżuri speċjali ta' konservazzjoni li tikkunsidra li għandhom jadottaw l-Istati Membri. L-ewwel, in-nominati tas-sit u l-miżuri rilevanti għandhom jiġu ppubblicizzati fi strument li jorbot li huwa nfurzabbli kontra terzi. It-tieni, l-Istati Membri għandhom jintroduċu miżuri biex jiżguraw li jintlaħqu l-għanijiet partikolari tad-Direttivi dwar l-Ghasafar u l-Habitat. It-tielet, il-miżuri

36 — Ara, pereżempju, is-sentenza Il-Kummissjoni vs L-Awstrija, iċċitata fin-nota ta' qiegħ il-paġna 2 (C-209/04, punt 20). Il-kwistjoni f'dik il-kawża kienet il-klassifikazzjoni tas-siti, li l-Qorti tal-Gustizzja tiddekrivi bħala li hija sugġetta għal obbligu kontinwu. Fil-fehma tiegħi l-istess prinċipju japplika bl-istess mod għall-introduzzjoni ta' miżuri ta' konservazzjoni.

speċjali ta' konservazzjoni għandhom ikunu speċifiċi: jiġifieri, għandhom japplikaw għal ŻPS speċifika u jiehdu inkunsiderazzjoni l-karatteristiċi u l-kundizzjonijiet ambjentali tagħha u tal-ispeċi partikolari li jistkennu fiha.

il-funzjonijiet tagħha taht l-Artikolu 211 KE³⁸ u sabiex tiżgura li d-Direttivi fil-fatt qeghdin jiġu implementati³⁹.

Strument li legalment jorbot

67. Qabel ma nittratta dawk is-sottomissjonijiet, huwa importanti li nenfasizza żewġ punti essenzjali.

68. L-ewwel, fi proċedimenti dwar ksur bħal dawn, l-oneru jinsab fuq il-Kummissjoni biex turi li l-Istat Membru naqas milli jimplementa id-Direttivi dwar l-Ghasafar u l-Habitat³⁷. Għalhekk il-Kummissjoni għandha tidentifika n-nuqqasijiet li hija tallega li jeżistu fir-rigward ta' speċi speċifika u/jew il-habitat tagħha. It-tieni, l-Istati Membri huma wkoll obbligati li jikkoperaw mal-Kummissjoni billi jipprovdu informazzjoni dwar il-pożizzjoni fit-territorji rispettivi tagħhom. Dan huwa partikolarment hekk f'kazijiet bħal dak preżenti, fejn l-informazzjoni ddetaljata dwar karatteristiċi ambjentali ta' sit partikolari u l-ispeċi li jinsabu hemmhekk hija vitali biex jiġi evalwat jekk humiex fis-sehħ miżuri effettivi biex tingħata protezzjoni xierqa. Mingħajr din il-koperazzjoni huwa diffiċli għall-Kummissjoni biex tikseb il-materjal neċessarju biex twettaq

69. Skont il-ġurisprudenza tal-Qorti tal-Ġustizzja, id-dispożizzjonijiet ta' direttiva għandhom jiġu implementati b'forza legali indiskutibbli li torbot u bl-ispeċifiċità, preċiżjoni u ċarezza meħtieġa sabiex jiġi ssodisfatt il-bżonn ta' ċertezza legali, li jeħtieġ li, f'każ ta' direttiva maħsuba biex tagħti drittijiet lil individwi, il-persuni kkonċernati għandhom ikunu f'pożizzjoni li jaċċertaw il-portata sħiħa tad-drittijiet tagħhom⁴⁰.

70. Jien naqbel mal-Kummissjoni li l-prinċipju taċ-ċertezza legali jeħtieġ li n-nomina ta' ŻPS u l-miżuri li jiġu introdotti biex jipproteġuhom għandhom jiġu adottati b'tali mod li jagħmluha possibbli għall-persuni kkonċernati b'dawn il-miżuri li jaċċertaw l-iskop tad-drittijiet u l-obbligi tagħhom. Dan diġà ġie rrikonoxxut mill-Qorti tal-Ġustizzja li stqarret li ż-ŻPS għandhom jingħataw forza vinkolanti indiskutibbli⁴¹.

37 — Sentenza Il-Kummissjoni vs Ir-Renju Unit, iċċitata fin-nota ta' qiegħ il-paġna 26, punt 21 u l-ġurisprudenza ċċitata; ara wkoll Il-Kummissjoni vs L-Irlanda, iċċitata fin-nota ta' qiegħ il-paġna 16, punt 167.

38 — Li sar l-Artikolu 17 TUE dwar il-funzjonijiet ġenerali tal-Kummissjoni.

39 — Sentenza tas-16 ta' Lulju 2009, Il-Kummissjoni vs L-Irlanda (C-427/07, Gabra p. I-6277, punt 105).

40 — Il-Kummissjoni vs L-Irlanda, iċċitata fin-nota ta' qiegħ il-paġna 39, punt 55 u l-ġurisprudenza iċċitata.

41 — Sentenza tas-27 ta' Frar 2003, Il-Kummissjoni vs Il-Belġju (C-415/01, Gabra p. I-2081, punti 21 u 22).

Mizuri speċifiċi ta' traspożizzjoni

71. Il-Kummissjoni ssostni li l-implementazzjoni fl-Awstrija ma hijex adegwata għax il-leġiżlazzjoni li tagħmel it-traspożizzjoni tad-Direttiva sempliċement tagħmel referenza għall-għan generali li “jinżamm u jiġi ripristinat stat favorevoli ta' konservazzjoni konformi mad-Direttiva Ghasafar”⁴² pjuttost milli tirrepeti l-għanijiet espressi fid-Direttivi dwar l-Ghasafar u l-Habitat.

72. Madankollu l-ġurisprudenza tal-Qorti tal-Ġustizzja turi li għat-traspożizzjoni ta' mizuri ma huwiex neċessarju li tiġi riprodotta l-formulazzjoni eżatta tad-Direttivi⁴³. Fi kwalunkwe każ, anki jekk il-kliem tad-Direttiva jiġu riprodotti *verbatim*, mhux bilfors it-teknika li biha “tikkopja u tirriproduċi” fit-traspożizzjoni twassal għal implementazzjoni fidila. Sabiex jiġi stabbilit jekk kienx hemm implementazzjoni xierqa, huwa dejjem meħtieġ li jiġi kkunsidrat l-effett tal-miżura ta' implementazzjoni fit-totalità tagħha u jekk din tilhaqx l-għanijiet speċifiċi tad-Direttiva inkwistjoni.

73. F'dan ir-rigward, il-Qorti tal-Ġustizzja kkonstatat li l-għanijiet tal-Artikolu 4(1) u (2) tad-Direttiva Ghasafar jobbligaw lill-Istati Membri li jipprovdu liz-ŻSN b'sistema ta' protezzjoni legali li kapaci, b'mod partikolari, tiżgura kemm is-sopravivenza u r-riproduzzjoni tal-ispeċi ta' ghasafar elenkati

fl-Anness I għad-Direttiva u r-riproduzzjoni, il-hrif, u fejn speċi migratorji jqattgħu x-xitwa (mhux elenkati fl-Anness I) li madankollu, huma vizitaturi regolari. B'mod partikolari, il-protezzjoni ta' ŻPS ma tistax tiġi llimitata biex jiġu evitati effetti li huma ta' hsara għal bniedem, imma għandhom jinkludu wkoll mizuri pożittivi biex jiġi ppreservat jew imtejjeb l-istat taż-żona, skont il-każ⁴⁴.

74. Għalhekk l-evalwazzjoni ta' jekk Stat Membru jkunx għamel it-traspożizzjoni fidila ta' Direttiva ma jista' qatt ikun sempliċement eżerċizzju semantiku. Għal kuntrarju, irid isir gudizzju dwar jekk il-mizuri nazzjonali jimplementawx l-għanijiet tad-Direttivi dwar l-Ghasafar u l-Habitat.

Mizuri speċifiċi għal ŻPS speċifiċi

75. L-argument tal-Kummissjoni li l-mizuri għandhom ikunu speċifiċi ma jistax jiġi evalwat fl-astratt. Biex jiġi stabbilit li t-tieni lment tagħha huwa fondat, il-Kummissjoni għandha tissottometti lill-Qorti tal-Ġustizzja prova li turi li t-tħassib tagħha huwa ġġustifikat. Klawżola generali tista' tikkostitwixxi implementazzjoni adegwata jekk b'mod ċar li din timplimenta l-htigijiet tad-Direttivi dwar l-Ghasafar u l-Habitat min-naha tal-awtoritajiet nazzjonali li

42 — Din il-formulazzjoni, mogħtija bhala eżempju mill-Kummissjoni fil-punt 68 tar-replika tagħha hija mehuda mil-leġiżlazzjoni tal-Land ta' Steiermark.

43 — Sentenza Il-Kummissjoni vs L-Awstrija, iċċitata fin-nota ta' qiegħ il-paġna 2, punt 89.

44 — Sentenza tal-11 ta' Diċembru 2007, Il-Kummissjoni vs Il-Greċja, (C-293/07, Gabra p. 1-182, punti 22 sa 24.

japplikaw il-liġi u l-persuni li huma affettwati bid-dispożizzjonijiet⁴⁵.

76. Barra minn dan, peress li l-Kummissjoni għandha l-oneru tal-prova, jekk tixtieq tagħmel ilment ibbażat fuq in-nuqqas ta' dispożizzjoni speċifika⁴⁶, hija għandha turi li kien hemm nuqqas li tithares speċi partikolari li fir-rigward tagħha (jew fir-rigward tal-habitat tagħha) hemm thassib li ġie identifikat.

77. Il-Kummissjoni għażlet li tipprezenta t-tieni lment b'mod ġenerali hafna. Hija tagħmel referenza għal siltiet minn dispożizzjonijiet legiżlattivi f'diversi Länder Awstrijaċi. Hija ma tidentifikax l-ispeċi ta' għasafar, u l-karatteristiċi ambjentali tal-habitats rilevanti, li fir-rigward tagħhom issostni li jeżisti thassib u b'mod ġenerali ma tippovdix prova biex tissostanzja dan it-thassib. Fil-fehma tiegħi, meta tipprezenta l-każ tagħha b'dan il-mod, il-Kummissjoni qed tonqos milli tissodisfa l-oneru tal-prova fir-rigward tal-allegazzjonijiet tagħha li l-Awstrija naqset li tintroduċi miżuri speċifiċi.

78. Fl-evalwazzjoni tagħha l-Qorti tal-Ġustizzja hija ostakolata wkoll mill-fatt li l-ebda waħda mill-partijiet ma pprovdiet spjegazzjoni ċara tal-qafas legiżlattiv għall-implementazzjoni tad-Direttivi dwar l-Ghasafar u l-Habitat fl-Awstrija. Lanqas ma hija spjegata b'mod ċar il-pożizzjoni f'kull reġjun. Il-Qorti tal-Ġustizzja sempliċement tiddisponi minn siltiet minn legiżlazzjonijiet ipprezentati mill-Kummissjoni u mill-Awstrija insostenn tal-pożizzjonijiet rispettivi tagħhom. Din ma għandhiex il-kwadru komplut.

79. Biex niġbor il-konklużjonijiet tiegħi dwar it-tieni lment tal-Kummissjon fir-rikors tagħha, jien ma naċċettax l-argument ta' prinċipju ġenerali tal-Kummissjoni rigward il-metodi limitati li bihom l-Istati Membri jistghu jimplementaw kif suppost id-Direttivi dwar l-Ghasafar u l-Habitat. Jien indikajt, reġjun b'reġjun, il-portata limitata li biha fil-fehma tiegħi l-Kummissjoni wriet li hija intitolata għad-dikjarazzjoni li qed titlob. Dan ma għandux jiġi kkunsidrat li jfisser li jien sodisfatt minn kwalunkwe aspett ieħor li l-Awstrija kkonformat għal kollox mal-obbligi tagħha taht dawk iż-żewġ Direttivi invokati mill-Kummissjoni f'din il-kawża. Din hija pjuttost, il-konsegwenza inevitabbli tal-mod kif il-Kummissjoni pprezentat il-kawża tagħha. Fl-aħħar, ma naħsibx li huwa sew li l-Qorti tal-Ġustizzja tinvolvi ruhha f'xogħol estensiv ta' stharrig fi proċedimenti ta' ksur kontra Stat Membru, sabiex tagħmel tajjeb għal nuqqasijiet fl-argumenti tal-Kummissjoni.

45 — Il-Kummissjoni vs l-Irlanda, iċċitata fin-nota ta' qiegħ il-paġna 39, punt 54 u l-ġurisprudenza ċċitata; dwar it-traspożizzjoni tad-Direttiva Habitat, ara wkoll is-sentenza Il-Kummissjoni vs Ir-Renju Unit, iċċitata fin-nota ta' qiegħ il-paġna 18, punt 21.

46 — Is-sentenza tat-18 ta' Marzu 1999, Il-Kummissjoni vs Franza (C-166/97, Ġabra p. I-1719) hija eżempju ta' każ fejn il-Kummissjoni għamlet ilment speċifiku li Stat Membru kien naqas li jipprovdi miżuri speċjali ta' konservazzjoni taht id-Direttiva Ghasafar fir-rigward ta' żona speċifika (ambjent ta' artijiet mistagħdra fl-Estwarju tas-Seine). Ara wkoll is-sentenza tas-27 ta' Ottubru 2005, Il-Kummissjoni vs Il-Greċja (C-166/04).

L-ilmenti speċifiċi tal-Kummissjoni

Kärntner

Burgenland u Vjenna

80. Qabel ma nikkunsidra l-pożizzjoni f'kull waħda mil-Länder Awstrijaċi fid-dettall nixtieq li nitratta fil-qosor il-Länder ta' Burgenland u ta' Vjenna. Il-Kummissjoni tinkludi ż-żewġ Länder fit-tieni lment. Madankollu, il-Kummissjoni tiddikjara wkoll li *l-ebda* ŻPS ma kienu nnominati f'dawk il-Länder qabel l-iskadenza tat-terminu ffixsat fl-opinjoni motivata⁴⁷. Ma huwiex possibbli li tiġi evalwata l-adeqwatezza tal-protezzjoni legali għas-siti li ma ġewx ikklassifikati bħala ŻPM. Għalhekk il-pożizzjoni tal-Kummissjoni minnha nnifisha hija kontradittorja. Il-Kummissjoni ma inkludietx fir-rikors tagħha xi allegazzjoni li ebda ŻPS ma ġiet innominata f'Burgenland u Vjenna sal-iskadenza tal-għeluq iż-żmien fl-opinjoni motivata. Għalhekk, ilment bhal dan huwa irrilevanti fid-dawl tat-talbiet tal-Kummissjoni (nuqqas li tiġi pprovduta protezzjoni legali għal ŻPS li digà ġew innominati). Konsegwentement, jien se ninjora din il-parti tat-tieni lment tal-Kummissjoni.

47 — Il-leġiżlazzjoni fejn ġew innominati ŻPS fi Burgenland u Vjenna ma ġietx innotifikata lill-Kummissjoni qabel l-iskadenza tat-terminu ffixsat fl-opinjoni motivata. Il-leġiżlazzjoni li tikkonċerna lil Vjenna ġiet adottata fis-17 ta' Otturbu 2007. Ma għandix l-informazzjoni li tikkonferma d-data jew dati meta ġiet adottata dik il-leġiżlazzjoni għal Burgenland.

81. Mhux ikkontestat li sit wiehed biss fil-Kärntner kien ġie kklassifikat bħala ŻPS sal-iskadenza tat-terminu ffixsat fl-opinjoni motivata⁴⁸. Fit-tweġiba tagħha l-Kummissjoni apparentement ippruvat tinkludi ż-ŻPS *kollha* fil-Land ta' Kärntner fl-iskop tat-tieni lment tagħha⁴⁹, imma mbagħad ikkontradixxiet dik l-impressjoni meta stqarret li dan l-ilment kien jikkonċerna biss parti miż-ŻPS ta' "Flachwasserbiotop Neudenstein".

82. Il-Kummissjoni tallega li l-leġiżlazzjoni li biha s-sit Flachwasserbiotop Neudensteinn huwa klassifikat ma hijiex suffiċjenti peress li ma tinkludix mappa li turi l-konfini tas-sit. Il-Kummissjoni ssostni li ma hemm ebda indikazzjoni ta' liema speċi hija protetta jew tal-ghanijiet ta' protezzjoni u ta' konservazzjoni għall-ispeċi li għaliha s-sit jipprovdi habitat.

83. Jien naqbel mal-Kummissjoni li l-konfini tas-sit għandhom ikunu stabbiliti b'mod ċar u vinkolanti fuq terzi, għar-raġunijiet mogħtija fil-punt 70 iktar 'il fuq.

48 — Is-sit tal-Flachwasserbiotop Neudenstein ġie nnominat permezz tar-Regolament tal-Gvern ta' Kärntner tal-15 ta' Ġunju 2005 (LGB1 Nru 47/2005) Zona Ewropea Mħarsa tal-Flachwasserbiotop Neudenstein.

49 — Issir referenza għal 12-il sit ieħor fil-punt 52 tar-replika tal-Kummissjoni.

84. Jien ma naqbilx li ċ-ċarezza neċessarja tista' tinkiseb biss billi tiġi pprovduta mappa. Skont il-kumplexità tas-sit inkwistjoni, seta' kien possibbli li sit jiġi nnominat billi ssir referenza għal serje ta' koordinati li jesprimu l-litudni u l-longitudni ta' ċerti punti matul il-perimetru tiegħu, forsi billi dawn jiġu relatati wkoll ma' karatteristiċi ġeografiċi partikolarment importanti.

85. Fil-każ preżenti, ma hemm l-ebda informazzjoni li tindika li l-konfini tas-sit ta' Flachwasserbiotop Neudenstein huma stabbiliti b'mod ċar li huwa disponibbli għal terzi persuni jew permezz ta' mappa jew b'mezzi oħrajn.

86. Fil-fehma tiegħi, wara li tajt harsa lejn ir-regolament li jinnomina ż-ŻPS, li, għalkemm din tipprovd i mizura ta' protezzjoni, din tonqos li tintroduċi mizuri li jagħtu effett sħiħ lill-Artikoli 6(2) u 7 tad-Direttiva Habitat peress li din ma tagħmilx provvediment biex l-awtoritajiet kompetenti jiehdu mizuri pożittivi biex jevitaw id-deterjorament tal-habitat naturali u l-habitat tal-ispeċi kif ukoll it-tfixkil tal-ispeċi li għalihom ġew nominati iż-zoni.

87. Għalhekk jien nikkunsidra li r-rikors tal-Kummissjoni huwa fondat fir-rigward

tan-nuqqas li jiġu osservati r-rekwiżiti tad-Direttiva Ghasafar biex jiġu ntrodotti mizuri li juru d-delimitazzjoni taż-ŻPS ta' Flachwasserbiotop Neudenstein u biex jiġu osservati r-rekwiżiti tal-Artikolu 6(2) u 7 tad-Direttiva Habitat.

88. Il-Kummissjoni ssostni wkoll li għandhom jiġu ntrodotti mizuri speċifiċi għal speċi partikolari u l-habitats tagħhom. Madankollu, fl-assenza ta' xi informazzjoni dwar l-ispeċi li jeżistu u dwar jekk il-habitat tagħhom jehtieġx protezzjoni sabiex jitwettqu l-għanijiet tad-Direttivi dwar l-Ghasafar u l-Habitats jien nikkunsidra li dan l-ilment huwa infondat għar-raġunijiet mogħtija fil-punt 77.

Niederösterreich

89. Il-Kummissjoni tistqarr li sal-iskadenza tat-terminu ffissat fl-opinjoni motivata sit wiehed kien ġie kklassifikat bħala ŻPS⁵⁰, imma s-sistema ta' protezzjoni legali għal dak is-sit hija inadegwata għax ma tinkludix mizuri speċifiċi għal speċi partikolari ta' ghasafar u għall-habitat tagħhom.

50 — Is-sit f'Tullnerfelder Donau-Auen ikklassifikat taht LG.5505-1 tal-2001 (il-Liġi dwar il-Park Nazzjonali fin-Niederösterreich).

90. L-Awstrija targumenta li s-sit huwa kopert bil-leġizlazzjoni eżistenti li tipproteġi l-ghasafar kollha li jgħixu b'mod naturali fl-istat selvagg fis-sens tad-Direttiva. L-għanijiet tal-leġizlazzjoni eżistenti kif iddikjarati huma li jintlaħaq stat favorevoli ta' konservazzjoni u li jitharsu dawk li huma deskritti bħala speċi ta' prijorità u habitats ta' prijorità.

91. Il-Kummissjoni resqet l-argumenti tagħha b'mod astratt. Hija naqset li tidentifika l-ispeċi partikolari ta' għasafar u l-habitat tagħhom li dwarhom tikkunsidra li għandhom jittiehdu miżuri speċifiċi u t-thassib li għandha rigward dawk l-ispeċi u l-habitat tagħhom. Konsegwentement, f'dan ir-rigward, jien nikkunsidra li dan l-ilment huwa infondat⁵¹.

Oberösterreich

92. Il-Kummissjoni tikkonferma li hija għet innotifikata bi hdax-il sit li ġew nominati bħala ŻPS, imma ssostni li ma hemm l-ebda protezzjoni legali fir-rigward ta' hamsa minnhom⁵² u l-protezzjoni legali hija inadegwata għas-sitta l-oħra⁵³.

93. L-ilment tal-Kummissjoni evidentement huwa fondat fir-rigward tal-hames ŻPS li fir-rigward tagħhom ma ġew notifikati ebda miżuri.

94. Il-miżuri għaż-ŻPS ta' Ettenau, Trau-Donau-Auen u Frankinger Moos⁵⁴ jidhru li huma inadegwati peress li speċi ta' għasafar migratorji (mhux elenkati fl-Anness I) ma humiex inklużi fl-iskop tal-leġizlazzjoni. Għalhekk ir-rikors tal-Kummissjoni huwa fondat fir-rigward tal-ilment tagħha dwar in-nuqqas li tiġi pprovduta protezzjoni legali adegwata taht l-Artikolu 4(1) u (2) tad-Direttiva Ghasafar.

95. Lanqas ma huwa ċar liema miżuri, jekk ikun il-każ, l-awtoritajiet kompetenti jistgħu jieħdu biex jevitaw "id-deterjorament tal-habitats naturali u l-habitats tal-ispeċi kif ukoll it-tfixkil tal-ispeċi li għalihom ġew nominati ż-zoni" konformi mal-Artikoli 6(2) u 7 tad-Direttiva Habitat (għas-siti fiż-ŻPS ta' Ettenau, Trau-Donau-Auen u Frankinger Moos). Il-miżuri li jikkoncernaw iż-ŻPS ta' Dachstein, Unterer Inn u Kalkalpen Nationalpark⁵⁵ ukoll jidhru li huma inadegwati rigward dan il-punt.

96. Għalhekk l-ilment tal-Kummissjoni huwa fondat f'dan ir-rigward.

51 — Ara l-punt 77 iktar 'il fuq.

52 — Is-siti f'Maltsch, Wiesengebiete im Freiwald, Pfeifer Anger, Oberes Donautal u Untere Traun.

53 — Is-siti f'Ettenau, Traun-Donau-Auen, Frankinger Moos, Dachstein u Unterer Inn u l-Park Nazzjonali f'Kalkalpen.

54 — Ir-referenzi għal-leġizlazzjoni tal-Länder huma dawn li ġejjin: Ettenau – LGB1 Nru 110/2005, Trau-Donau-Auen LGB1 Nru 32/2004, Frankinger Moos LGB1 Nru 25/2005.

55 — Ir-referenzi għal-leġizlazzjoni rilevanti huma dawn li ġejjin: Dachstein – LGB1 Nru 6/2005, Unterer Inn – LGB1 No 69/2004, Nationalpark Kalkalpen – LGB1 Nru 58/2005.

97. Il-Kummissjoni targumenta wkoll li l-protezzjoni legali għandu jkollha mira speċifika, imma għal darb'ohra fir-rigward tas-siti ta' Dachstein, Unterer Inn u l-Kalkalpen Nationalpark, naqset li tidentifika l-ispeċi li għalihom il-miżuri speċifiċi għandhom jiġu introdotti u t-thassib li għandha dwarhom u dwar il-habitats tagħhom. Konsegwentement, f'dan ir-rigward, dan l-ilment huwa infondat⁵⁶.

Salzburg

98. Il-Kummissjoni tistqarr li hija kienet għet innotifikata bil-miżuri ta' protezzjoni legali għal 15-il ŻPS f'dan ir-reġjun⁵⁷. Hija rtirat it-talba tagħha fir-rigward ta' disġha minn dawk is-siti.

99. Il-Kummissjoni ssostni l-ilment tagħha fir-rigward ta' sitt siti: Bürmooser-Moor, Salzachauen, Hochgimpling, Oichtenriede, Wallersee-Wegermoor u Hohe Tauern. L-Awstrija tikkonferma li għas-siti ta' Bürmooser Moor u Salzachauen ma għet stabbilita l-ebda protezzjoni sal-iskadenza tat-terminu f'issat fl-opinjoni motivata. Fir-rigward tas-sit f'Hochoimpling, ir-regolamenti nazzjonali ġew notifikati wara l-iskadenza tat-terminu f'issat fl-opinjoni motivata, u għalhekk ma jistgħux jittiehdu inkunsiderazzjoni.

100. Għalhekk l-ilment tal-Kummissjoni fir-rigward ta' dawk it-tliet ŻPS huwa fondat⁵⁸.

101. L-Awstrija targumenta li l-leġislazzjoni li tikkonċerna s-siti ta' Oichtenriede u Wallersee-Wengermoore tintrođuċi dispożizzjonijiet simili għal dawk li ġew aċċettati mill-Kummissjoni bhala li jipprovdu protezzjoni legali xierqa għas-sit ta' Winklmoos, li fir-rigward tagħha rtirat l-ilment. Skont il-kontroreplika tal-Awstrija l-leġislazzjoni għet ippromulgata — u għalhekk nifhem li saret pubblika — fl-1 ta' Lulju 2006. Madankollu, il-Kummissjoni ssostni li ma għetx innotifikata b'xi miżuri ta' implementazzjoni għal dawk iż-żewġ siti.

102. L-Istati Membri għandhom id-dmir taħt id-Direttivi dwar l-Ghasafar u l-Habitats li jagħmlu t-traspożizzjoni tad-direttivi u li jinnotifikaw il-miżuri ta' traspożizzjoni⁵⁹. Għalhekk, fl-assenza ta' informazzjoni li tindika li miżuri li jintroduċu protezzjoni legali xierqa għas-siti ta' Oichtenriede u Wallersee-Wengermoore kienu ġew debitament notifikati, jien nikkunsidra li f'dan ir-rigward l-ilment tal-Kummissjoni huwa fondat.

56 — Ara l-punt 77 iktar 'il fuq.

57 — Klemmerich, Dürrnbachhorn, Martinsbichl, Hochgimpling, Joching, Weidmoos, Winklmoos, Gernfilzen-Bannwald, Kematen, Obertauern-Hundsfeldmoor, Salzachauen, Oichtenriede, Bürmooser-Moor, Wallersee-Wengermoore u Hohe-Tauern.

58 — Sentenza Il-Kummissjoni vs L-Irlanda, iċċitata fin-nota ta' qiegħ il-paġna 16 (C-418/04, punt 74).

59 — L-Artikolu 18 tad-Direttiva Ghasafar u l-Artikolu 23 tad-Direttiva Habitat kelliha ssir traspożizzjoni shiha tagħhom fl-Awstrija sal-1 ta' Jannar 1995. Ara wkoll Il-Kummissjoni vs L-Irlanda, iċċitata fin-nota ta' qiegħ il-paġna 39 (C-427/07, punti 105 sa 108), dwar id-dmir li tiġi nnotifikata it-traspożizzjoni lill-Kummissjoni.

103. Fir-rigward tas-sit ta' Hohe Tauern, l-Awstrija ssostni li hemm ipprovduta protezzjoni permezz tal-leġizlazzjoni ta' dan ir-regjun, LGB1 Nru 58/2005 u l-ligi tal-Land ta' Salzburg dwar il-protezzjoni tan-natura (is-Salzbürger Naturschutzgesetz). Ghalkemm dawn il-mizuri jintroducu mizura ta' protezzjoni għall-annimali u għasafar selvaġġi li hemm fiż-ŻPS ta' Hohe Tauern, dawn ma jidhrux li jagħtu effett shih lill-Artikoli 6(2) u 7 tad-Direttivi tal-Habitats, peress li dawn ma jagħtux il-poter lill-awtoritajiet kompetenti biex jieħdu mizuri pożittivi biex jevitaw "id-deterjorament tal-habitats naturali u l-habitats tal-ispeċi kif ukoll it-tfixkil tal-ispeċi li għalihom ġew nominati ż-żoni". Għalhekk jien nikkunsidra li dan l-ilment huwa fondat fir-rigward ta' Hohe Tauern peress li l-Kummissjoni wriet li kien hemm nuqqas li tiġi pprovduta protezzjoni legali skont l-Artikolu 6(2) moqri flimkien mal-Artikolu 7 tad-Direttiva Habitat.

104. Għalhekk, fil-fehma tieghi, hemm lok li jintlaqgħu t-talbiet tal-Kummissjoni fir-rigward tas-sitt siti ta' Bürmooser-Moor, Salzachauen, Hochgimpling, Oichtenriede, Wallersee-Wegermoor u Hohe Tauern.

105. Fl-aħħar, fir-rigward ta' Hohe Tauern, il-Kummissjoni argumentat li l-protezzjoni legali għandha tkun speċifikament iffukata. Din għal darb'ohra naqset li tidentifika l-ispeċi li għalihom tikkunsidra li għandhom jittieħdu mizuri speċifiċi ta' konservazzjoni u t-tħassib li għandha rigward dawk l-ispeċi l-oħra u l-habitats tagħhom. Għalhekk, jien

nikkunsidra li dan l-ilment huwa infondat f'dak ir-rigward⁶⁰.

Steiermark

106. Il-Kummissjoni tirrikonoxxi li teżisti sistema ta' protezzjoni legali għal kull ŻPS ikklassifikata taht il-ligi ta' dan ir-regjun dwar il-protezzjoni tan-natura⁶¹, imma ssostni li hija wisq ġenerali biex tissodisfa l-obbligi tad-Direttivi dwar l-Ghasafar u l-Habitats. Għal darb'ohra l-Kummissjoni naqset li tidentifika l-ispeċi li għalihom hija tikkunsidra li għandhom jittieħdu mizuri speċifiċi u t-tħassib li għandha rigward dawk l-ispeċi u l-habitat tagħhom. Għalhekk, jien nikkunsidra li f'dak ir-rigward dan l-ilment huwa infondat⁶².

Tirol

107. Il-Kummissjoni ssostni li l-leġizlazzjoni eżistenti⁶³ tippovdi poter ġenerali⁶⁴ biex jiġu adottati mizuri ta' konservazzjoni speċifiċi biex tiġi introdotta protezzjoni

60 — Ara l-punt 77 iktar 'il fuq.

61 — Il-Ligi tal-Protezzjoni tan-Natura ta' Steiermark tal-1976 (NschG 1976), LGB1 Nru 65, emenda ppubblikata fil-LGB1 Nru 71/2007 tat-22 ta' Mejju 2007.

62 — Ara l-punt 77 iktar 'il fuq.

63 — It-Tiroler Naturschutzgesetz; (TNSchG) (Il-Ligi tal-Land tat-Tirol dwar il-protezzjoni tan-natura) tat-12 ta' Mejju 2004.

64 — L-Artikolu 14(3) tat-TNSchG.

legali għall-iskopijiet tad-Direttiva Ghasafar. Madankollu, ebda mizuri bhal dawn ma ġew adottati sal-iskadenza tal-għeluq taż-żmien mogħti fl-opinjoni motivata.

ta' konservazzjoni jew obbligi inkella projbizzjonijiet għas-siti kklassifikati bhala ŻPS f'dan ir-regjun.

108. L-Awstrija ma tikkontestax li dik hija l-pożizzjoni.

109. Kif diġà fakkart, il-Qorti tal-Ġustizzja tikkunsidra li traspożizzjoni fidila tad-Direttivi dwar l-Ghasafar u l-Habitats hija partikolarment importanti⁶⁵. Barra minn dan, il-prinċipju taċ-ċertezza legali jitlob li l-qafas ta' implementazzjoni għandu jkun preċiż u ċar. Fil-fehma tiegħi dan ma jstax jiġi żgurat billi ssir referenza għal poter ġenerali li bih l-ebda mizuri li jorbtu ma ġew introdotti⁶⁶.

112. Madankollu, għal darb'ohra l-Kummissjoni naqset li tidentifika l-ispeci li tikkunsidra li għalihom għandhom jittieħdu mizuri speċifiċi u t-thassib li għandha rigward dawk l-ispeci u l-habitats tagħhom. Għalhekk, f'dan ir-rigward jien nikkunsidra li l-ilment ma huwiex fondat⁶⁷.

110. Konsegwentement, jien tal-fehma li fir-rigward tat-Tirol l-ilment tal-Kummissjoni huwa fondat.

L-ispejjeż

113. Kemm il-Kummissjoni kif ukoll l-Awstrija għamlu talba għall-ispejjeż. Mill-analiżi li għamilt, it-talbiet tal-Kummissjoni għandhom jintlaqgħu parzjalment.

Vorarlberg

111. Il-Kummissjoni ssostni li ma ġew introdotti ebda mizuri speċifiċi li jistabbilixxu l-protezzjoni speċifika u l-għanijiet

114. Konformi mal-ewwel subparagrafu tal-Artikolu 69(3) tar-Regoli ta' Proċedura kull parti għandha għalhekk tbatli l-ispejjeż tagħha stess.

65 — Punt 34.

66 — Sentenza tal-25 ta' Mejju 1982, Il-Kummissjoni vs Il-Pajjiżi l-Baxxi (96/81, Gabra p. 1791, punt 12).

67 — Ara l-punt 77 iktar 'il fuq.

Konkluzjoni

115. Fid-dawl tal-kunsiderazzjonijiet stabbiliti precedentement, jien nipproponi għalhekk li l-Qorti tal-Ġustizzja għandha:

- “1) tiddikjara li l-Awstrija kisret id-Direttiva tal-Kunsill 79/409/KEE, tat-2 ta’ April 1979, dwar il-konservazzjoni ta’ għasafar selvaġġi (id-“Direttiva Għasafar”), billi naqset li tinnomina (fil-każ tal-“*Hansag*” fil-Land ta’ Burgenland) jew tiddelimita b’mod korrett, skont kriterji ornitoloġiċi (fil-każ tan-“*Niedere Tauern*” fil-Land ta’ Steiermark), it-territorji l-iktar adatti fl-Awstrija, fin-numru u fid-daqs, bħala żoni ta’ protezzjoni speċjali għall-konservazzjoni ta’ speċi ta’ għasafar taħt l-Artikolu 4(1) u (2) ta’ din id-direttiva dwar il-konservazzjoni ta’ għasafar selvaġġi;

- 2) tiddikjara li l-Awstrija naqset li tipprovdi protezzjoni legali xierqa f’dan ir-rigward:
 - fil-Land ta’ Kärntner, konformi mal-Artikolu 4(1) u (2) tad-Direttiva Għasafar, billi naqset li tistabbilixxi l-portata taż-ŻPS ta’ Flachwasserbiotop Neudenstein fi strument li jorbot li huwa nfurzabbli kontra terzi, u billi naqset li tagħmel it-traspożizzjoni sħiħa tal-Artikoli 6(2) u 7 tad-Direttiva tal-Kunsill 92/43/KEE, tal-21 ta’ Mejju 1992, dwar il-konservazzjoni tal-habitat naturali u fauna u flora selvaġġi (id-“Direttiva Habitat”) fir-rigward ta’ dik iż-ŻPS;

 - fil-Land Oberösterreich, konformi mal-Artikolu 4(1) u (2) tad-Direttiva Għasafar, billi naqset li tagħmel it-traspożizzjoni sħiħa b’mod konformi mal-Artikolu 6(2) u 7 tad-Direttiva Habitat għaż-ŻPS ta’ Maltsch, Wiesengebiete

im Freiwald, Pfeifer Anger, Oberes Donautal, Untere Traun, Ettenau, Trau-Donau-Auen u Frankinger Moos u billi naqset li tagħmel it-traspożizzjoni sħiħa tal-Artikoli 6(2) u 7 tad-Direttiva Habitat għas-siti ta' Dachstein u Unterer Inn u ż-ŻPS tal-Park Nazzjonali ta' Kalkalpen;

- fil-Land ta' Salzburg, konformi mal-Artikolu 4(1) u (2) tad-Direttiva Għasafar, billi naqset li tagħmel it-traspożizzjoni sħiħa b'mod konformi mal-Artikoli 6(2) u 7 tad-Direttiva Habitat għas-siti ta' Bürmooser Moor, Salzachauen, Hochgimpling, Oichtenriede u Wallersee-Wengermoor, u billi naqset li tagħmel it-traspożizzjoni sħiħa b'mod konformi mal-Artikoli 6(2) u 7 tad-Direttiva Habitat għas-siti ta' Hohe Tauern;

- fil-Land tat-Tirol, konformi mal-Artikolu 4(1) u (2) tad-Direttiva Għasafar, billi naqset li tagħmel it-traspożizzjoni sħiħa b'mod konformi mal-Artikoli 6(2) u 7 tad-Direttiva Habitat għaż-ŻPS li diġà ġew innominati.

3) tiċhad il-kumpliment tar-rikors;

4) tikkundanna lil kull parti tbat i-ispejjeż tagħha.”